

भा.प्र.सेवेतील अधिकाऱ्यांच्या वेतनातून  
केंद्र शासकीय गट विमा योजनेच्या  
वर्गणीची रक्कम कपात करण्याच्या  
कार्यपध्दतीबाबत

महाराष्ट्र शासन  
सामान्य प्रशासन विभाग

शासन परिपत्रक क्रमांक: भाप्रसे-२६१३/प्र.क्र.५४/२०१३/९

सामान्य प्रशासन विभाग,

मंत्रालय, मुंबई-४०० ०३२.

दिनांक: ११ फेब्रुवारी, २०१३

संदर्भ : शासन निर्णय, सामान्य प्रशासन विभाग, क्रमांक: भाप्रसे २६०३/ प्र.क्र.२६०/०३/ नऊ ,  
दिनांक १० ऑगस्ट, २००४

**शासन परिपत्रक :**

संदर्भाधीन शासन निर्णयान्वये राज्यातील संवर्ग पदावर (ज्या पदाचे वेतन राज्याच्या एकत्रित निधीतून आहरित केले जाते ) कार्यरत असलेल्या भारतीय प्रशासन सेवेतील अधिकाऱ्यांची केंद्र शासकीय कर्मचारी गट विमा योजनेची वर्गणी संबंधित आहरण व संवितरण अधिकारी यांनी वेतनातून कपात करून कोषागारात जमा करीत असताना सादर करण्यात येत असलेल्या अनुसुचीची एक प्रत सहाय्यक संचालक (लेखा), सामान्य प्रशासन विभाग, मंत्रालय, मुंबई यांचेकडे पाठविण्याच्या सूचना देण्यात आलेल्या आहेत.

२. तसेच राज्यातील संवर्गबाह्य पदावर (ज्या पदाचे वेतन राज्याच्या एकत्रित निधीतून आहरित केले जात नाही ) कार्यरत असलेल्या भाप्रसे अधिकाऱ्यांच्या वेतनातून वरील योजनेखालील

वर्गणीची कपात केलेली रक्कम चलनाद्वारे कोषागारात जमा करून अथवा अन्य प्रकारे महालेखापाल कार्यालयाकडे संबंधित आहरण व संवितरण अधिकाऱ्यांनी जमा करून त्याबाबतचा तपशील दरमहा सहाय्यक संचालक (लेखा), सामान्य प्रशासन विभाग, मंत्रालय, मुंबई यांचेकडे पाठविण्याच्या सूचना देण्यात आलेल्या आहेत. असे असताना सुध्दा राज्यातील बहुतेक आहरण व संवितरण अधिकाऱ्यांकडून भाप्रसे अधिकाऱ्यांच्या वेतनातून दरमहा कपात करण्यात येत असलेल्या केंद्र शासकीय कर्मचारी गट विमा योजनेच्या वर्गणीचा तपशील सहाय्यक संचालक(लेखा), सामान्य प्रशासन विभाग, मंत्रालय, मुंबई यांचेकडे पाठविला जात नाही..

३. भाप्रसे अधिकाऱ्यांच्या वेतनातून दरमहा कपात करण्यात येत असलेली केंद्र शासकीय कर्मचारी गट विमा योजनेच्या वर्गणीची रक्कम यापुढे दरमहा केंद्र शासनाकडे (अधिदान व लेखा अधिकारी, कार्मिक व प्रशिक्षण विभाग, नवी दिल्ली ) दरमहा जमा करण्याबाबत केंद्र शासनाने सूचित केले आहे. त्यामुळे सदर वर्गणीची रक्कम दरमहा केंद्र शासनाकडे जमा करणे शक्य होण्याच्यादृष्टीने व संबंधित अधिकारी सेवानिवृत्त झाल्यानंतर त्यांना गट विमा योजनेखालील अंतिम प्रदान करण्यास विलंब होऊ नये या दृष्टीने पुन्हा एकदा सर्व आहरण व संवितरण अधिकाऱ्यांना खालील सूचना देण्यात येत आहेत. सदर सूचनांची काटेकोरपणे अंमलबजावणी करण्यात यावी..

१) राज्य शासनाच्या संवर्ग पदावर (ज्या पदाचे वेतन राज्याच्या एकत्रित निधीतून आहरित केले जाते ) कार्यरत असलेल्या भारतीय प्रशासन सेवेतील अधिकाऱ्यांच्या व भाप्रसेमध्ये पदोन्नतीने अथवा निवडीने नियुक्त झालेल्या ज्या भाप्रसे अधिकाऱ्यांनी केंद्र शासकीय गट विमा योजना स्वीकारण्याचा विकल्प दिला आहे अशा सर्व भाप्रसे अधिकाऱ्यांच्या वेतनातून सदर योजनेच्या मासिक वर्गणीची कपात केलेली रु.१२०/- इतकी रक्कम आहरण व संवितरण अधिकारी यांनी कोषागारामध्ये जमा करून तत्संबंधीची अनुसुचीची एक प्रत सहाय्यक संचालक (लेखा), सामान्य प्रशासन विभाग, मंत्रालय मुंबई यांना दरमहा न चुकता पाठवावी.

२) राज्य शासनातील संवर्गबाह्य पदावर (ज्या पदाचे वेतन राज्याच्या एकत्रित निधीतून आहरित केले जात नाही) कार्यरत असलेल्या भारतीय प्रशासन सेवेतील अधिकाऱ्यांच्या व भाप्रसेमध्ये पदोन्नतीने अथवा निवडीने नियुक्त झालेल्या ज्या भाप्रसे अधिकाऱ्यांनी केंद्र शासकीय कर्मचारी गट विमा योजना स्वीकारण्याचा विकल्प दिला आहे अशा सर्व भाप्रसे अधिकाऱ्यांच्या वेतनातून सदर योजनेच्या मासिक वर्गणीची कपात केलेली रु.१२०/- इतकी रक्कम संबंधित आहरण व संवितरण अधिकारी यांचेकडून चलनाद्वारे कोषागारामध्ये वा अन्य प्रकारे महालेखापाल, मुंबई यांच्याकडे जमा करण्याची कार्यवाही सध्या केली जात आहे. सदर कार्यवाही तशीच सुरू ठेवावी. परंतु दरमहा या प्रकारे जमा करण्यात येत असलेल्या वर्गणीचा तपशील सहाय्यक संचालक (लेखा), सामान्य प्रशासन विभाग, मंत्रालय मुंबई यांना दरमहा न चुकता पाठवावी.

३) विदेशी संस्थांच्या प्रतिनियुक्तीवर असणाऱ्या भाप्रसे अधिकाऱ्यांनी सदर योजनेची रु.१२०/- प्रमाणे मासिक वर्गणी स्वतः दरमहा चलनाद्वारे कोषागारात अथवा महालेखापाल, मुंबई यांचे कार्यालयास धनाकर्षाद्वारे जमा करावी. अशाप्रकारे जमा केलेल्या वर्गणीचा तपशील दरमहा सहाय्यक संचालक (लेखा), सामान्य प्रशासन विभाग, मंत्रालय मुंबई यांना न चुकता पाठवावी.

४) वरील कार्यपद्धतीनुसार जमा करण्यात येणारी वर्गणीची रक्कम “ ८६५८-निलंबन लेखा, १२३ अभासे अधिकाऱ्यांची गट विमा योजना, (०१) अखिल भारतीय सेवा अधिकारी गट विमा योजना- भाप्रसे/भापोसे/भावसे अधिकाऱ्यांची वर्गणी (८६५८-८६२-८) ” या लेखाशीर्षाखाली दर्शविण्यात यावी.

५) भाप्रसे अधिकारी संबंधित कार्यालयातून कार्यमुक्त होताना सदर कार्यालयाच्या आहरण व संवितरण अधिकारी यांनी संबंधित अधिकाऱ्यांच्या वेतनातून कपात करण्यात आलेल्या वर्गणीची व ज्या कालावधीसाठी अशा वर्गणीची कपात करण्यात आली याची नोंद न चुकता संबंधित अधिकाऱ्याच्या सेवापुस्तकामध्ये घेण्याची कार्यवाही करावी.

४. वरील सूचनांची संबंधितांनी काटेकोरपणे अंमलबजावणी करावी.

सदर परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०२११११४२१२२७०७ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु.ह.उमराणीकर)

अवर सचिव, महाराष्ट्र शासन

प्रत,

- १) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर
- २) महालेखापाल (लेखा परिक्षा), महाराष्ट्र-१/२, मुंबई/नागपूर
- ३) संचालक, लेखा व कोषागारे, महाराष्ट्र राज्य, मुंबई (सेवार्थ प्रणालीच्या अनुषंगाने वरील कार्यपद्धतीबाबत संबंधिताना आवश्यक सूचना देण्यासाठी)
- ४) अधिदान व लेखा अधिकारी, मुंबई
- ५) सर्व जिल्ह्यांचे कोषागार अधिकारी
- ६) सर्व मंत्रालयीन प्रशासकीय विभाग यांना देऊन त्यांना विनंती करण्यात येते कि, सदर परिपत्रकातील सूचना त्यांच्या अधिपत्याखालील सर्व आहरण व संवितरण अधिकारी तसेच सर्व संविधिक व सार्वजनिक उपक्रम यांचे निदर्शनास आणण्यात याव्यात.
- ७) राज्यातील भाप्रसे संवर्गात कार्यरत असलेले सर्व अधिकारी

- ८) महाराष्ट्र शासनाच्या अधिपत्याखालील सर्व संविधिक व सार्वजनिक उपक्रम ( मंत्रालयीन प्रशासकीय विभागामार्फत )
- ९) कार्यासन क्र.९ अ/ १०, सामान्य प्रशासन विभाग, मंत्रालय, मुंबई
- १०) निवड नस्ती